

Thrasymachos

Testimonia DK 85 A

A 1 = Suidás, Lexicon

Θρασύμαχος Χαλκηδόνιος σοφιστής τῆς ἐν Βιθυνίαι Χαλκηδόνος (ὄς πρῶτος περίοδον καὶ κῶλον κατέδειξε καὶ τὸν νῦν τῆς ῥητορικῆς τρόπον εἰσηγήσατο, μαθητῆς (?) Πλάτωνος τοῦ φιλοσόφου καὶ Ἴσοκράτους τοῦ ῥήτορος) ἔγραψε συμβουλευτικούς, τέχνην ῥητορικὴν, παίγνια, ἀφορμὰς ῥητορικάς.

A 2 = Aristotelés, Soph. el. 33; p. 183b 29

οἱ δὲ νῦν εὐδοκιμοῦντες παραλαβόντες παρὰ πολλῶν οἷον ἐκ διαδοχῆς κατὰ μέρος προαγαγόντων οὕτως ηὔξηκασι, Τεισίας μὲν μετὰ τοὺς πρώτους, Θρασύμαχος δὲ μετὰ Τεισίαν, Θεόδωρος δὲ μετὰ τοῦτον καὶ πολλοὶ πολλὰ συνενηνόχασι μέρη.

A 3 = Dionýsios Halikarn., Lys. 6

μετὰ ταύτας ἀρετὴν εὐρίσκω παρὰ Λυσίαί πάνυ θαυμαστήν, ἧς Θεόφραστος (περὶ λέξ. fr. 3 Schmidt) μὲν φησιν ἄρξαι Θρασύμαχον, ἐγὼ δ' ἠγοῦμαι Λυσίαν· καὶ γὰρ τοῖς χρόνοις οὗτος ἐκείνου προέχειν ἔμοιγε δοκεῖ· λέγω δ' ὡς ἐν ἀκμῇ κοινῇ βίου γενομένων ἀμφοῖν· ... τίς δ' ἐστὶν ἢν φημι ἀρετὴν; ἡ συστρέφουσα τὰ νοήματα καὶ στρογγύλως ἐκφέρουσα λέξεις, οἰκεία πάνυ καὶ ἀναγκαῖα τοῖς δικανικοῖς λόγοις καὶ παντὶ ἀληθεῖ ἀγῶνι.

A 4 = Aristofanés, Daetales fr. 198, 5 n.

ἦ μὴν ἴσως σὺ καταπλιγήσει τῶι χρόνῳ.

- τὸ καταπλιγήσει τοῦτο παρὰ τῶν ῥητόρων.

- ἀποβήσεται σοι ταῦτα ποῖ τὰ ῥήματα·

- παρ' Ἀλκιβιάδου τοῦτο τὰποβήσεται.

- τί δ' ὑποτεκμαίρει καὶ κακῶς ἄνδρας λέγεις

καλοκάγαθεῖν ἀσκοῦντας; ἴοιμ', ὦ Θρασύμαχε,
τίς τοῦτο τῶν ξυνηγόρων τερθρεύεται;

A 5 = Aristotelés, Rhetorica III, 11; 1413a 7

καὶ τὸ τὸν Νικήρατον φάναι Φιλοκλήτην εἶναι δεδηγμένον ὑπὸ Πράττος, ὥσπερ
εἵκασεν Θρασύμαχος ἰδὼν τὸν Νικήρατον ἠττημένον ὑπὸ Πράττος ῥαψωιδοῦντα,
κομῶντα δὲ καὶ ἀχμηρὸν ἔτι.

A 6 = Aristotelés, Rhetorica II, 23; 1400b 19

ὡς Κόνων Θρασύβουλον θρασύβουλον ἐκάλει καὶ Ἡρόδικος Θρασύμαχον ἄει
Θρασύμαχος εἶ' καὶ Πῶλον ἄει σὺ πῶλος εἶ'.

A 7 /1 = Iuv. VII, 203

paenituit multos vanae sterilisque cathedrae sicut Tharsymachi (?) probat exitus.

A 7 /2 = Schol. (in Iuv.)

rhetoris apud Athenas qui suspendio perit.

A 8 = Athénaios, Deipnosophistae X, 454f (Kaibel X, 81)

Νεοπτόλεμος δὲ ὁ Παριανὸς ἐντῶι Περὶ ἐπιγραμμάτων ἐν Χαλκηδόνι φησὶν ἐπὶ
τοῦ Θρασυμάχου τοῦ σοφιστοῦ μνήματος ἐπιγεγράφθαι τόδε τὸ ἐπίγραμμα·
τοῦνομα θῆτα ῥῶ ἄλφα σάν ὕ μῦ ἄλφα χει ὀ σάν.
πατρὶς Χαλκηδών· ἡ δὲ τέχνη σοφίη.

A 9 = Cicero, de orat. III, 32, 128

(Prodikos, Thrasymachos, Protagoras) quorum unus quisque plurimum temporibus illis etiam
de natura rerum et disseruit et scripsit.

A 10 = Platón, Respublica I, 336b

καὶ ὁ Θρασύμαχος πολλάκις μὲν καὶ διαλεγόμενων ἡμῶν μεταξὺ ὄρμα
ἀντιλαμβάνεσθαι τοῦ λόγου, ἔπειτα ὑπὸ τῶν παρακαθημένων διεκωλύετο

βουλομένων διακοῦσαι τὸν λόγον· ὡς δὲ διεπαυσάμεθα καὶ ἐγὼ ταῦτ' εἶπον, οὐκέτι ἡσυχίαν ἤγεν, ἀλλὰ συστρέψας ἑαυτὸν ὥσπερ θηρίον ἤκεν ἐφ' ἡμᾶς ὡς διαρπασόμενος, καὶ ἐγὼ τε καὶ ὁ Πολέμαρχος δείσαντες διεπτοήθημεν. ὁ δ' εἰς τὸ μέσον φθεγξάμενος ἴς, ἔφη, ὑμᾶς πάλαι φλυαρία ἔχει, ὦ Σώκρατες' ...

A 11 = Aristotelés, Rhetorica III, 8; 1409a 2

λείπεται δὲ παιάν, ὧι ἐχρῶντο μὲν ἀπὸ Θρασυμάχου ἀρξάμενοι, οὐκ εἶχον δὲ λέγειν τίς ἦν.

A 12 = Cicero, Orat. 13, 40

Isocrates ... cum concisus ei Thrasymachus minutis numeris videretur et Gorgias, qui tamen primi traduntur arte quadam verba vinxisse, Thucydides autem praefracrior nec satis ut ita dicam rotundus, primus instituit dilatare verbis et mollioribus numeris explere sententias.

A 13 = Dionýsios Halikarn., Isae. 20

τῶν δὲ τοὺς ἀκριβεῖς προαιρουμένων λόγους καὶ πρὸς τὴν ἐναγώνιον ἀσκούντων ῥητορικὴν, ὧν ἐγένετο Ἄντιφῶν τε ὁ Ῥαμνούσιος καὶ Θρασύμαχος ὁ Καλχηδόνιος καὶ Πολυκράτης ὁ Ἀθηναῖος Κριτίας τε ὁ τῶν τριάκοντα ἄρξας καὶ Ζώϊλος ὁ τὰς καθ' Ὀμήρου συντάξεις καταλιπών ... Θρασύμαχος δὲ καθαρὸς μὲν καὶ λεπτὸς καὶ δεινὸς εὐρεῖν τε καὶ εἰπεῖν στρογγύλως καὶ περιπτῶς ὁ βούλεται, πᾶς δὲ ἐστὶν ἐν τοῖς τεχνολογικοῖς καὶ ἐπιδεικτικοῖς, δικανικοῦς δὲ (ἢ συμβουλευτικοῦς) οὐκ ἀπολέλοιπε λόγους, τὰ δὲ αὐτὰ καὶ περὶ Κριτίου καὶ περὶ Ζώϊλου τις ἂν εἰπεῖν ἔχοι πλὴν ὅσον τοῖς χαρακτῆρσι τῆς ἐρμηνείας διαλλάττουσιν ἀλλήλων.

A 14 = Suidás, Lexicon

Οὐηστῖνος <ὁ> Ἰούλιος χρηματίσας σοφιστής. ἐπιτομὴν τῶν Παμφίλου Γλωσσῶν βιβλία ζδ, Ἐκλογὴν ὀνομάτων ἐκ τῶν Δημοσθένους βιβλίων, Ἐκλογὴν ἐκ τῶν Θουκυδίδου, Ἰσαίου, Ἰσοκράτους καὶ Θρασυμάχου τοῦ ῥήτορος καὶ τῶν ἄλλων ῥητόρων.